



**QORTI KOSTITUZZJONALI**

**ONOR. IMHALLEF -- AGENT PRESIDENT  
ALBERT J. MAGRI**

**ONOR. IMHALLEF  
GEOFFREY VALENZIA**

**ONOR. IMHALLEF  
TONIO MALLIA**

Seduta tal-5 ta' Lulju, 2011

Appell Civili Numru. 25/2008/1

**Emanuel Said Ltd**

**v.**

**Carmel Zammit u Doris Attard Cassar  
u b'digriet tad-19 ta' Frar, 2009  
I-Avukat Generali gie ammess  
jintervjeni fir-referenza kostituzzjonali  
"in statu et terminis"**

**Il-Qorti:**

**Preliminari**

## Kopja Informali ta' Sentenza

Dan hu appell minn sentenza moghtija mill-Prim' Awla tal-Qorti Civili, Gurisdizzjoni Kostituzzjonali, fis-7 ta' Lulju 2010 li ddecidiet ir-referenza kostituzzjonali billi ddikjarat li gie lez id-dritt tal-intimati kif protett fl-Artikolu 6 tal-Konvenzjoni Ewropea u gie lez ukoll id-dritt kif protett fl-Artikolu 1 tal-Ewwel Protokoll tal-Konvenzjoni Ewropea.

Ghal intendiment ahjar ta' dan l-appell, il-Qorti qeghdha tirriproduci *in toto* is-sentenza appellata kif jidher hawn taht:

“Il-Qorti:

“Rat ir-Referenza maghmula mill-Qorti ta' l-Appell fit-13 ta' Mejju, 2008 fl-ismijiet premissi, li tghid hekk :

“Il-Qorti thoss li hemm bazi sabiex issir riferenza kostituzzjonali skond kif rikjest fir-rikors tal-appellanti, allura tibghat il-kawza sabiex l-istess riferenza kostituzzjonali tigi assenjata skond il-Ligi mir-Registratur tal-Qorti u r-rikors tal-appellat jibqa differit Sine Die riappuntabbli fi zmien tletin gurnata mid-decizjoni finali dwar ir-riferenza kostituzzjonali”.

“Rat id-digriet taghha tas-16 ta' Mejju, 2008, li bih appuntat ir-Referenza ghas-smigh ghat-22 ta' Mejju 2008 fid-9.00a.m. u ordnat li ssir notifika immedjata lill-partijiet;

“Rat in-nota ta' sottomissjonijiet ta' Carmel Zammit et u in-nota ta' sottomissjonijiet tas-socjeta' Emanuel Said Ltd;

“Rat id-digriet taghha tad-19 ta' Frar, 2009 fejn l-Avukat Generali gie ammess jintervjeni fir-referenza kostituzzjonali “in statu et terminis”;

“Rat in-nota ta' osservazzjonijiet tal-Avukat Generali; Semghet lill-avukati difensuri tal-partijiet jittrattaw;

“Rat il-provi kollha li tressqu, id-dokumenti li gew esebiti u l-atti ta' dan il-procediment;

## Kopja Informali ta' Sentenza

“Rat illi r-referenza kostituzzjonali thalliet ghal sentenza;

Ikkunsidrat :

“Illi s-socjeta' Emanuel Said Ltd kienet ipprezentat rikors quddiem il-Bord illi jirregola l-Kera sabiex it-talba tal-intimati Carmel Zammit u Doris Attard Cassar sabiex jawmentaw il-kera tal-fond maghruf bhala 'Cressi Sub-Store' fi triq Salvu Pulis, Haz-Zabbar, mikri lis-socjeta rikorrenti, tigi michuda u l-Bord intalab sabiex jikkonferma l-kundizzjonijiet attwali.

“Rat illi l-intimati irrispondew billi issottomettew illi huma talbu sabiex il-kera tal-fond titla ghas-somma ta' tlett elef lira Maltin (LM3,000) fis-sena, prezz rifless mis-suq u gustifikat skond il-Ligi, u dana peress illi wara tletin sena ta' kirja, il-fond in kwistjoni kien jimmerita tali zieda skond kif gie stabbilit mill-Arkitett Jean Pierre Attard, Perit ex-parte imqabbad mill-intimati f'dawk il-proceduri.

“Il-Bord tal-Kera kien talab l-assistenza teknika taz-zewg membri tieghu, il-Perit John Sciberras u il-Perit Frederick Valentino illi, wara li hadu konjizzjoni tal-fatti kollha tal-kaz, ikkonkludew il-kera attwali ta' tlett mija u sebgjin lira Maltin (LM370) fis-sena kien diga jeccedi l-erbghin fil-mija (40%) li bih l-istess fond kien mikri, jew li setgha jinkera qabel l-4 ta' Awissu, 1914 a tenur tal-Artikolu 5 (b) tal-Kap. 109 tal-Ligijiet ta' Malta.

“Il-Bord tal-Kera, wara li ghamel tieghu ir-rapport tal-membri teknici, laqa t-talba tar-rikorrenti u cahad it-talba ghall-awment fil-kera skond l-ittra ufficjali li kienet giet mibghuta mill-intimati lir-rikorrenti fit-22 ta' April, 2002 u dan permezz ta' sentenza datata 9 ta' Jannar, 2008.

“Ikkunsidrat :

“Illi l-intimati f'dawk il-proceduri appellaw quddiem il-Qorti tal-Appell u invokaw vjolazzjoni tad-dritt taghhom li jkollhom smigh xieraq, kif ukoll vjolazzjoni tad-dritt ta' proprjeta kif kawtelati fl-Artikolu 6 u fl-Ewwel Artikolu ta' l-Ewwel Protokoll tal-Kapitolu 319 tal-Ligijiet ta' Malta.

“Illi l-intimati appellanti issottomettew illi l-Bord illi Jirregola l-Kera, una volta li tqajjmet kwistjoni ta' natura kostituzzjonali quddiemu, kellu exufficio jirreferi il-materja lill-Prim'Awla tal-Qorti Civili (Sede Kostituzzjoni), izda il-Bord ma hax din id-decizjoni u ma ghamilx ir-referenza u ghalhekk issottomettew illi dan huwa punt ta' Ligi li jaghti lok ghall-appell.

“Illi l-Qorti ta' l-Appell hasset li kien hemm bazi sabiex issir referenza kostituzzjonali, skond kif rikjest fir-rikors ta' l-appellanti, lil din il-Qorti.

Ikkunsidrat :

“Illi fin-nota ta' sottomissjonijiet tieghu l-Avukat Generali issottometta illi ma kien hemm l-ebda ksur ta' l-Artikolu 1 ta' l-Ewwel Protokoll peress illi il-proprjeta mertu tal-kawza odjerna ma gietx mehuda forzivament lir-rikorrenti mill-istat u dana peress illi l-proprjeta in kwistjoni hija proprjeta mikrija lil terzi u baqghet proprjeta tal-appellanti. L-Avukat Generali iccita wkoll sentenzi tal-Qorti Ewropea tad-Drittijiet tal-Bniedem fis-sens illi l-istat jista jillegizla kif jidhirlu li jkun necessarju sabiex jikkontrolla l-uzu ta' proprjeta, purché ma jipprivax lis-sid mill-proprjeta tieghu.

“Illi ghalhekk l-Avukat Generali argumenta illi fil-qasam tal-kontroll tal-kera l-istat huwa intitolat illi jghaddi legislazzjoni ta' natura socjali u dan ma japplikax biss ghall-kazijiet ta' fondi residenzjali, izda anke ghall-fondi kummercjali u f'dan ir-rigward ikkwota sentenza ta' din il-Qorti tas-16 ta' Novembru 2004 fl-ismijiet Philip Amato Gauci vs Avukat Generali et, liema sentenza giet ikkonfermata mill-Qorti Kostituzzjonali fis-26 ta' Mejju 2006. Huwa ikkwota wkoll sentenzi moghtija fil-kawza fl-ismijiet Oliver Siracusa vs Prim Ministru noe deciza fis-16 ta' Novembru 1989 u sentenza moghtija fil-kawza fl-ismijiet Nazzareno Galea vs Giuseppe Briffa deciza mill-Qorti Kostituzzjonali fit-30 ta' Novembru 2001. Huwa ikkwota wkoll is-sentenza tal-Qorti Ewropea ghad-Drittijiet tal-Bniedem fl-ismijiet Mellacher and Others vs Austria tad-19 ta' Dicembru 1984 fejn il-Qorti kienet qalet hekk :

Kopja Informali ta' Sentenza

“The contested measures which, admittedly, deprived (the applicants) of part of their income from the property amounted in the circumstances merely to a control of the use of property. Accordingly, the second paragraph of Article 1 applies in this case.

“The Court thus reaches the conclusion that when enacting the 1981 Rent Act the Austrian legislature, having regard to the need to strike a fair balance between the general interests of the community and the right of property of landlords in general and of the applicants in particular, could reasonably hold that the means chosen were suited to achieving the legitimate aim pursued.”

“Illi l-Avukat Generali issottometta wkoll illi ma kien hemm l-ebda ksur tal-Artikolu 6 tal-Konvenzjoni Ewropea ghall-Protezzjoni tad-Drittijiet tal-Bniedem u tal-Libertajiet Fundamentali minhabba l-fatt illi l-Bord li Jirregola l-Kera ghandu gurisdizzjoni esklussiva in materja u tenut kont tal-fatt illi l-istess Bord huwa marbut b'ceiling ai termini tal-Kapitolu 69 tal-Ligijiet ta' Malta, illi allegatament qieghed jiddepriva lir-rikorrenti minn rimedju xieraq ghad-determinazzjoni tad-drittijiet fundamentali taghhom.

“Illi l-Avukat Generali issottometta illi d-dritt ghall-access tal-Qorti ma jimplikax dritt illi wiehed ma jkunx soggett ghall-Ligi sostantiva li tirregola jew tikkontrolla l-prezzijiet, jew f'dan il-kaz l-ammont ta' kera, u tali kontroll ma ghandux x'jaqsam mal-kwistjoni ta' access tal-Qrati illi r-rikorrenti appellanti qeghdin iqajjmu.

“Ikkunsidrat :

“Illi fin-nota ta' sottomissjonijiet taghhom l-intimati, inter alia, irreferew ghal sentenza tal-Qorti Kostituzzjonali deciza fl-14 ta' Lulju 2008 fl-ismijiet Charles Adrian Strickland nomine vs l-Onorevoil Prim Ministru et fejn intqal :

“Illi di fatti l-esponenti qed itennu illi l-Artikoli tal-Kap 69 fuq imsemmija mhux necessarjament hija dejjem anti kostituzzjonali izda, kif applikati ghal kaz odjern qed jigi

umilment sottomess illi johlqu lezjoni ta' drittijiet fundamentali ta' l-esponenti”.

“Il-Qorti ziedet tghid illi b'relazzjoni ghat-tielet regola ta' l-Artikolu 1 ta' L-Ewwel Protokoll tal-Konvenzjoni Ewropea wiehed irid japplika t-test ta' proporzjonalita.

“Din il-Qorti m'ghandhiex dubju li anke fejn si tratta ta' l-applikazzjoni tat-tielet regola ta' l-Artikolu 1 ta' l-Ewwel Protokoll tal-Konvenzjoni Ewropea wiehed irid japplika t-test tal-proporzjonalita. Forsi l-kaz klassiku, u wiehed mill-aktar recenti, tal-Qorti ta' Strasbourg huwa dak ta' Hutten-Czapska v. Poland, deciz fit-22 ta' Frar 2005. Fi kliem Alastair Mowbray, fil-ktieb tieghu “Cases and Materials on the European Convention on Human Rights” il-kaz kien hekk :

“A unanimous Chamber found a systematic breach of this rule in respect of Polish legislation governing the rents chargeable by private landlords and restrictions on their ability to terminate leases in Hutten-Czapska v. Poland. The Polish Constitutional Court found several of these statutory provisions to be unconstitutional because, inter alia, the low level of rent chargeable only enables landlords to recover about 60 per cent of the maintenance costs of their properties. In her complaint to the European Court the applicant contended that these restrictions impaired the essence of her right of property.”

“Illi l-Qorti Kostituzzjonali fil-kawza fuq citata Charles Adrian Strickland nomine vs l-Onorevoil Prim Ministru et qalet illi l-konsiderazzjonijiet imsemmija illi ghamlet il-Qorti Ewropea ghad-Drittijiet tal-Bniedem japplikaw ugwalment ghall-kaz tar-rikorrent appellant Charles Adrian Strickland noe. “Meta r-restrizzjonijiet imposti bl-Artikolu 11 (1) tal-Kapitolu 158 jigu applikati ghall-kaz konkret ta' l-appartamenti meritu ta' din il-kawza, ma hemmx dubju li jinholoq zbilanc kbir bejn id-dritt tas-socjeta' appellanti ghall-godiment pacifiku tal-possedimenti taghha u l-interessi legittimi tal-kollektivita li l-istat qed jipprova jittutela billi jikkontrolla l-uzu tal-proprijeta, u dan billi qed jigi impost “a disproportionate and excessive burden” fuq

is-sid appellant li fil-kaz de quo ma jistax jigi gustifikat “by any legitimate interest of the community” li l-intimati qed jippruvaw jilhqu bl-applikazzjoni tad-disposizzjoni tal-ligi aktar ‘il fuq imsemmija. Ghalhekk anke fil-kaz odjern din il-Qorti tirravviza lezjoni ta’ l-Artikolu 1 ta’ l-Ewwel Protokoll tal-Konvenzjoni Ewropea.

“Illi l-intimati issottomettew illi fil-kaz odjern jirrizulta li hawn si tratta ta’ bini kummercjali u ghalhekk certament, jekk fil-kaz ta’ social housing il-mizien tal-proporzjonalita jkun ffit mxaqleb favur l-Istat, dan m’ghandux jkun l-kaz ghas-sitwazzjoni odjerna fejn sahsitra s-socjeta’ Emmaniel Said Limited kellha bini iehor ghad-disposizzjoni taghha li facilment setghet tuzah, izda minflok ghazlet li tbieghu bil-prezz ta’ mija u hamsin elf lira Maltin (LM150,000) peress illi kien qabilha li tibqa thallas bil-kera baxxa ta’ tlett mija u sebghin liri Maltin (LM 370) fis-sena lill-intimati.

“Ikkunsidrat :

“Illi l-Qorti tara illi f’dan il-kaz huwa rilevanti ferm il-kaz Amato Gauci v. Malta, Applikazzjoni Nru 47045/06, liema kaz gie deciz mill-Qorti ta’ Strasbourg fil-15 ta’ Settembru 2009.

“Illi dan il-kaz kien jirrigwarda proprjeta tas-Sliema illi kienet inghatat b’cens temporanju. Illi s-sid kien informa lic-censwalisti illi ma kienx ser iggeddilhom ic-cens u illi kellhom johorgulu mill-proprjeta tieghu, izda ic-censwalisti infurmaw lis-sid illi kienu qeghdin jevalixxu ruhhom mid-dritt moghti lilhom taht l-Att XX111 ta’ l-1979 fejn setghu jibqghu f’din il-proprjeta b’titolu ta’ kera. Is-sid kien istitwixxa proceduri quddiem il-Bord illi Jirregola l-Kera sabiex dan il-Bord jistabbilixxi l-ammont ta’ kera gusta illi kellha tithallas lillu.

“Illi skond il-Ligi l-aktar kera gholja illi setgha jiddetermina l-Bord illi Jirregola l-Kera kien l-ammont ta’ mija u tmenin lira (LM180) fis-sena li jammontaw ghal erba mija u ghoxrin ewro (€420) fis-sena.

Kopja Informali ta' Sentenza

“Illi l-Perit ex parte imqabbad mis-sid kien hareg rapport fis-sens illi l-proprjeta kienet tiswa disghin elf u seba mitt ewro (€90,700) u kellha tinkera ghas-somma ta' mitejn u tmenin ewro fix-xahar (€280).

“Illi ghalhekk is-sid kien istitwixxa proceduri quddiem il-Prim'Awla tal-Qorti Civili illi kienet cahditlu t-talbiet tieghu u sussegwentement kien appella quddiem il-Qorti Kostituzzjonali, illi wkoll kienet cahditlu it-talba permezz ta' sentenza tas-26 ta' Mejju 2006.

“Ikkunsidrat :

“Illi Article 1 tal-Protokol numru 1 tal-Konvenzjoni Ewropea jghid hekk:

“Every natural or legal person is entitled to the peaceful enjoyment of his possessions. No one shall be deprived of his possessions except in the public interest and subject to the conditions provided for by law and by the general principles of international law.

“The preceding provisions shall not, however, in any way impair the right of a State to enforce such laws as it deems necessary to control the use of property in accordance with the general interest or to secure the payment of taxes or other contributions or penalties.”

“Illi f'dak il-kaz is-sid tal-proprjeta ma kienx ezawrixxa il-proceduri quddiem il-Bord illi Jirregola l-Kera u kien argumenta illi r-rimedju illi setgha jaghti l-Bord illi Jirregola l-Kera ma kienx ser ikun rimedju effettiv peress illi tali Bord ma setghax jiddetermina jekk il-kirja lil terza persuna kienitx tivvjola l-Artikolu 1 tal-Protokol numru 1 tal-Konvenzjoni Ewropea u ghalhekk il-Bord illi Jirregola l-Kera kien ippospona l-proceduri sabiex sid il-proprjeta jistitwixxi l-proceduri kostituzzjonali.

“Ikkunsidrat :

“Illi anke fil-kaz odjern l-appellanti, rikorrenti f'din il-kawza, jallegaw illi huma qeghdin jigu imcahda mid-drittijiet



tagghom kif sanciti taht l-Artikolu 6 tal-Konvenzjoni Ewropea.

“Illi fil-kaz Amato Gauci v. Malta il-Qorti Ewropea qablet mas-sottomissjonijiet ta' l-appellant illi l-Bord illi Jirregola l-Kera, anke li kieku wasal ghall-ammont ta' kera permezz ta' sentenza, qatt ma setgha jindirizza l-ilmenti ta' natura kostituzzjonali imqajjma mir-rikorrenti, u ghalhekk il-Qorti tara illi fil-kaz odjern ir-rikorrenti ma kellu l-ebda rimedju hlief illi jaghmel ir-referenza kostituzzjonali illi huwa fil-fatt ghamel.

“Ikkunsidrat :

“Illi ir-rikorrenti ghandhom ragun jissottomettu illi meta titqajjem kwistjoni quddiem Qorti illi ma tkunx il-Prim Awla tal-Qorti Civili, jew il-Qorti Kostituzzjonali, dik il-Qorti, sakemm ma tkunx ta' l-opinjoni illi l-kwistjoni li tqajjmet hija biss frivola jew vessatorja, ghandha tirreferi l-kwistjoni lill-Prim Awla tal-Qorti Civili (Sede Kostituzzjonali).

“Illi r-rikorrenti ghandhom ragun ukoll jissottomettu illi l-Bord illi Jirregola l-Kera ghandu jdejh marbutin bil-Ligi, kif del resto qalet il-Qorti Ewropea fil-kaz Amato Gauci v. Malta, u li kwalunkwe rimedju li jista jaghti l-Bord li Jirregola l-Kera qatt ma setgha iwassal illi r-rikorrenti jkollu rimedju effettiv, u ghaldaqstant il-Qorti tara illi hawn hekk jirrizulta ksur tal-Artikolu 6 tal-Konvenzjoni Ewropea.

“Il-Qorti Ewropea, fil-kaz Amato Gauci v. Malta, qalet illi r-rimedji jridu jkunu cari bizzejjed mhux biss fit-teorija, izda anke fil-prattika ghaliex inkella ma jkunx hemm l-effettiva u l-accessibilita mehtiega u hawn hekk irreferiet ghal sentenza ‘Mifsud v. France’ (nru 57220/00, ECHR 2002-V111).

“Ikkunsidrat :

“Illi fil-kaz Amato Gauci v. Malta il-Qorti Ewropea rat l-istima illi ghamel il-Perit ex-parte tar-rikorrenti.

“Illi dan il-kaz kien jikkoncerna dar illi kienet giet moghtija b'cens sabiex tintuza bhala residenza ordinarja mic-

censwalisti. Il-Qorti, fil-kaz Amato Gauci v. Malta qalet hekk :

“As the Court has stated on a number of occasions, Article 1 of Protocol No. 1 comprises three distinct rules: the first rule, set out in the first sentence of the first paragraph, is of a general nature and enunciates the principle of the peaceful enjoyment of property; the second rule, contained in the second sentence of the first paragraph, covers deprivation of possessions and subjects it to certain conditions; the third rule, stated in the second paragraph, recognises that the Contracting States are entitled, *inter alia*, to control the use of property in accordance with the general interest. The three rules are not, however, distinct in the sense of being unconnected. The second and third rules are concerned with particular instances of interference with the right to peaceful enjoyment of property and should therefore be construed in the light of the general principle enunciated in the first rule.”

“Illi l-Qorti komplet tghid hekk :

“The Court notes that the application of legislation affecting landlords' rights over many years constitutes a continued interference for the purposes of Article 1 of Protocol No. 1 (see, *mutatis mutandis*, *Hutten-Czapska v. Poland*. Thus, even considering that the interference in question, as in *Hutten-Czapska*, was the result of subsequent regulatory regimes limiting owners' rights, this does not mean that there was no interference. On the contrary, this means that both the applicant's parents and subsequently the applicant suffered interference with their property rights.

“The Court has previously held that a restriction on an applicant's right to terminate a tenant's lease constitutes control of the use of property within the meaning of the second paragraph of Article 1.”

“Illi l-Qorti Ewropea sussegwentement ezaminat jekk kienx hemm “a fair balance struck between the demands

Kopja Informali ta' Sentenza

of the general interest of the community and the requirements of the protection of the individual's fundamental rights, the search for such a fair balance being inherent in the whole of the Convention.”

“Illi ghalhekk il-Qorti ezaminat jekk minhabba illi l-istat kien indahal, sid il-proprjeta kellux ibaghti “a disproportionate and excessive burden”.

“Illi l-Qorti ezaminat ukoll l-ammont ta' kera illi kien qiegħed jircievi l-applikant u l-massimu ammont ta' kera illi setgha jottjeni mill-Bord illi Jirregola l-Kera u qalet :

“In the present case, having regard to the low rental value which could be fixed by the Rent Regulation Board, the applicant's state of uncertainty as to whether he would ever recover his property, which has already been subject to this regime for nine years, the lack of procedural safeguards in the application of the law and the rise in the standard of living in Malta over the past decades, the Court finds that a disproportionate and excessive burden was imposed on the applicant. The latter was requested to bear most of the social and financial costs of supplying housing accommodation. It follows that the Maltese State failed to strike the requisite fair balance between the general interests of the community and the protection of the applicant's right of property.

“There has accordingly been a violation of Article 1 of Protocol No.1 to the Convention.”

“Illi ghalhekk, kif ukoll għar-ragunijiet kollha imsemmija mill-intimati, kemm fir-rikors tal-appell tagħhom quddiem il-Qorti ta' l-Appell, kif ukoll fin-nota ta' sottomissjonijiet illi għamlu f'dawn il-proceduri, il-Qorti qegħda taqta u tiddeciedi din ir-referenza kostituzzjonali billi tiddikjara illi gie lez id-dritt ta' l-intimati kif protett fl-Artikolu 6 tal-Konvenzjoni Ewropea u gie lez ukoll id-dritt ta' l-intimati kif protett fl-Artikolu 1 ta' l-Ewwel Protokoll tal-Konvenzjoni Ewropea. Il-Qorti tordna lir-Registratur Qrati Civili u Tribunali sabiex jghaddi kopja ta' din is-sentenza lill-Qorti

ta' l-Appell; Bl-ispejjez kontra s-socjeta' intimata Emanuel Said Ltd.”

## Rikors tal-appell tal-Avukat Generali

L-Avukat Generali hassu aggravat bis-sentenza surriferita tal-Qorti tal-ewwel istanza u interpona appell minnha b'dawn l-aggravji.

1. L-Avukat Generali jsostni li la darba ma jezisti fil-ligi Maltija ebda dritt li sid jgholli l-kera ta' fond izjed minn dak stipulat fil-Kapitolu 69, ma jistax jinghad li hemm ksur tad-dritt ghall-access ghall-Qorti biex jasserixxi dak id-dritt. L-Artikolu 6 tal-Konvenzjoni japplika biss “in the determination of civil rights and obligations” u fl-ebda mument il-Konvenzjoni ma tghid x'ghandha tkun il-ligi sostantiva. F'kaz bhal dan jistghu jqumu kwistjonijiet rigwardanti d-dritt ta' proprjeta` imma mhux dwar dritt ghal smigh xieraq.

2. Dwar is-sejbien ta' ksur tad-dritt ghat-tgawdija tal-possedimenti mill-ewwel Qorti, f'dan il-kaz is-sid tal-fond kien kera l-fond in kwistjoni lis-socjeta` intimata taht regim legali fejn huwa kien jaf li l-kera m'hijiex se tkun tista' tghola u fejn huwa difficilment seta' jiehu lura l-fond dment li dan jintuza skont il-kuntratt. Ir-referenzi li saru mill-ewwel Qorti ghall-kazijiet **Amato Gauci**<sup>1</sup> u **Adrian Strickland**<sup>2</sup> mhumieq rilevanti ghal dan il-kaz billi dawk is-sentenzi kienu jittrattaw sitwazzjonijiet fejn inkwilin gie impost fuq is-sid ta' fond kontra l-volonta` tieghu, mentri f'dan il-kaz il-kirja saret bejn iz-zewg partijiet li kienu jafu sew ghal xhiex kienu dehlin.

Ghaldaqstant l-appellant talab li din il-Qorti thassar u tirrevoka s-sentenza appellata tas-7 ta' Lulju 2010 u minflok tiddeciedi li l-punti mqanqla fir-referenza in kwistjoni huma infondati u tichadhom, bl-ispejjez taz-zewg istanzi kontra l-parti li pprovokat l-istess referenza.

---

<sup>1</sup> Amato Gauci v. Malta 15/9/2009.

<sup>2</sup> Charles Adrian Strickland noe v. Onor.P.M. 14/7/2008

## **Rikors tal-appell tas-socjeta` Emanuel Said Ltd.**

Is-socjeta` Emanuel Said Ltd appellat ukoll minn din is-sentenza. L-aggravji taghha fis-sustanza huma prattikament l-istess bhaz-zewg aggravji tal-Avukat Generali u ghalhekk l-aggravi taz-zewg appellanti se jigu trattati flimkien.

## **Risposta tal-intimati appellati Carmel Zammit u Doris Attard Cassar**

L-intimati appellati Zammit u Cassar ipprezentaw ir-risposta taghhom fit-28 ta' Lulju 2010 li in forza taghha, ghar-ragunijiet minnhom premissi, talbu li din il-Qorti joghgobha tichad l-appelli u tikkonferma s-sentenza tal-ewwel Qorti u li l-ilmenti taghhom kif indikati fir-referenza kostituzzjonali jigu akkolti bl-ispejjez taz-zewg istanzi kontra l-appellanti.

## **Fatti**

L-appellati jikru lis-socjeta` appellanti fond f'Haz-Zabbar bil-kera annwali ta' Lm370 (Euro 861.87) fis-sena. Huma kien talbu li l-kera tizdied ghal Lm3,000 (Euro 6988.12) fis-sena liema talba giet kontestata mis-socjeta` appellanti. L-istess socjeta` kienet ressqet rikors quddiem il-Bord li jirregola l-Kera u dan kien laqa' t-talba tas-socjeta` imsemmija u cahad it-talba ghall-awment tal-kera pretiz mill-appellati.

Il-kwistjoni in ezami hija dwar allegata vjolazzjoni tad-drittijiet fundamentali tal-appellati naxxenti minn cahda ta' talba taghhom quddiem il-Bord li jirregola l-Kera ghall-awment ta' kera kummercjali tal-fond f'Haz-Zabbar billi skont l-appellati il-Kap. 69 tal-Ligijiet ta' Malta johloq mekkanizmu dwar awment ta' kera li jilledi l-Artikolu 6 u l-Artikolu 1 tal-Ewwel Protokoll tal-Konvenzjoni Ewropea dwar id-Drittijiet tal-Bniedem.

## **Referenza Kostituzzjonali**

Ir-referenza kostituzzjonali li dwarha l-ewwel Qorti kellha tiddeciedi kienet tghid hekk:

“Il-Qorti thoss li hemm bazi sabiex issir riferenza kostituzzjonali skond kif rikjest fir-rikors tal-appellanti, allura tibghat il-kawza sabiex l-istess riferenza kostituzzjonali tigi assenjata skond il-Ligi mir-Registratur tal-Qorti u r-rikors tal-appellat jibqa' differit Sine Die riappuntabbli fi zmien tletin gurnata mid-decizjoni finali dwar ir-riferenza kostituzzjonali”.

Din ir-referenza ffit li xejn taghti indikazzjoni dwar xhiex kienu qeghdin jilmentaw l-appellati. Meta kwistjoni tigi mibghuta quddiem il-Prim' Awla tal-Qorti Civili l-ordni li bih hekk tintbaghat ghandu jkun fih b'mod konciz u car il-fatti li minnhom tinholoq l-kwistjoni u ghandu jsemmi d-dispozizzjoni jew dispozizzjonijiet tal-Kostituzzjoni li jkun allegat il-ksur taghhom. Fil-kaz in ezami dak li qed jilmentaw minnu l-appellati invece jirrizulta mir-rikors tal-appell quddiem il-Qorti tal-Appell Inferjuri u mhux minn ordni ta' referenza. L-appellati qajmu ilmenti ta' indoli kostituzzjonali bbazati fuq l-Artikolu 6 u l-Artikolu 1 tal-Protokoll 1 tal-Konvenzjoni Ewropea dwar Drittijiet tal-Bniedem.

### **Decizjoni Prim' Awla**

L-ewwel Qorti ddecidiet ir-referenza kostituzzjonali billi ddikjarat illi gie lez id-dritt tal-intimati kif protett fl-Artikolu 6 tal-Konvenzjoni Ewropea u gie lez ukoll id-dritt tal-intimati kif protett fl-Artikolu 1 tal-Ewwel Protokoll tal-Konvenzjoni Ewropea.

### **Konsiderazzjonijiet ta' din il-Qorti**

L-aggravju principali huwa dwar il-ksur tal-Artikolu 1 tal-Ewwel Protokoll tal-Konvenzjoni Ewropea. Il-ksur tal-Artikolu 6 huwa sussidjarju u, skont l-appellati, konsegwenzjali ghall-allegat ksur tal-ewwel artikolu tal-Ewwel Protokoll.

Fir-rigward tad-dritt ghat-tgawdija ta' proprjeta` taht l-Artikolu 1 tal-Ewwel Protokoll l-appellanti jissottomettu li f'dan il-kaz il-fond inkera b'mod liberu, skont is-suq u wara ftehim fuq hlas tal-kera bejn il-partijiet bla ma sar ebda provvediment ghal awment ta' kera. F'dan il-kaz ukoll kellha ssir distinzjoni bejn proprjeta` li tinkera f'suq hieles u proprjeta` li tigi rekwizzjonata u fejn il-kondizzjonijiet jigu imposti fuq is-sid. Ghalhekk il-kazijiet li gew ikkwotati mill-appellati u fis-sentenza tal-ewwel Qorti, u senjatament dawk ta' **Strickland** u ta' **Amato Gauci** mhumiex rilevanti ghall-kaz in ezami.

L-appellati min-naha l-oħra jikkontendu li l-appellanti mhux qed japprezzaw illi huma llum il-gurnata qeghdin jigu negati mill-possibilita` li jinneozjaw il-kirja tal-fond in kwistjoni fis-suq hieles. Skont il-ligi huma gew imxekkla milli jaghmlu hekk billi, apparti li ma jistghux jitolbu r-ripreza tal-fond, qed jigu mxekkla milli jitolbu awment fil-kera lis-socjeta` appellanti li jirrifletti s-suq tal-lum.

Illi l-Artikolu 1 tal-Ewwel Protokoll tal-Konvenzjoni jipprovdi li:

“Kull persuna naturali jew persuna morali għandha dritt għat-tgawdija pacifika tal-possedimenti tagħha. Hadd ma għandu jigi ipprivat mill-possedimenti tiegħu ħlief fl-interess pubbliku u bla ħsara tal kundizzjonijiet provduti bil-ligi u bil-principji generali tal-ligi internazzjonali.

“Izda d-dispożizzjonijiet ta' qabel ma għandhom bl-ebda mod inaqqsu d-dritt ta' Stat li jwettaq dawk il-ligijiet li jidhrulu xierqa biex jikkontrolla l-użu ta' proprjeta` skond l-interess generali jew biex jiżgura l-ħlas ta' taxxi jew kontribuzzjonijiet oħra jew pieni.”

Illi jibda' biex jinghad li fil-kaz in ezami l-fond in kwistjoni la gie esproprijat u lanqas rekwizzjonat. Inoltre ma kien hemm ebda intervent tal-Istat jew intervent legislativ gdid meta saret il-kirja in ezami<sup>3</sup>.

---

<sup>3</sup> Fil-kaz ta' Amato Gauci l-ligi kienet inbidlet wara li missier ir-rikorrent kien ta l-post b'cens temporanju u ibnu kien wiret il-post minghand missieru hekk mikri.

L-ilment tal-appellati huwa dwar l-fatt li skont il-Kap. 69 il-kera huwa “capped” u huma ma jistghux jitolbu awment tal-kera biex jirrifletti l-valur tal-fond fis-suq hieles. Jigi rilevat li, almenu kif jirrizulta mir-referenza kostituzzjonali, l-appellati f'din il-kawza mhux qed jattakkaw l-Ordinanza li Tirregola t-Tigdid tal-Kiri ta' Bini (Kap. 69) per se, jew jitolbu li tigi dikjarata nulla jew anti kostituzzjonali dik il-ligi imma li l-artikoli tal-Kap. 69 kif applikati ghall-kaz odjern joholqu lezjoni tad-drittijiet fundamentali taghhom taht l-artikoli fuq surreferiti.

Illi huwa maghruf u accettat u anke jirrizulta mil-ligi u mill-Konvenzjoni li l-Istat ghandu dritt li johloq mekkanizmi biex jikkontrolla l-kera abbazi tal-ligi billi dan huwa dmir socjali tieghu. Dan il-kontroll tal-uzu tal-proprjeta` mhux ristrett biss ghal lokazzjonijiet residenzjali izda jista' jinkludi anke kirijiet kummercjali<sup>4</sup>, u dan dejjem fl-interess generali.

La l-ligi Maltija, u lanqas il-gurisprudenza ta' Strasbourg, ma taghti xi dritt assolut lis-sid ta' proprjeta` li jgholli l-kera ta' fond kemm jidhirlu jew li jitlob kera li jkun izjed minn dak stipulat fil-ligi. Lanqas ma hu moghti xi dritt li wiehed igib kera li bilfors tkun tirrifletti l-valur fis-suq tal-lum. Fil-kaz ta' tehid ta' proprjeta`, il-Qorti ta' Strasbourg qalet kemm-il darba li “*a person deprived of his property must in principle obtain compensation 'reasonably related to its value', even though legitimate objectives of 'public interest' may call for less than reimbursement of the full market value*”. (ara **Pincova and Pinc v. The Czech Republic** tal-5 ta' Novembru, 2002<sup>5</sup>). L-istess kien inghad fil-kaz **James v. UK**: “*Legitimate objectives of 'pubic interest' such as are pursued in measures of economic reform or measures designed to achieve greater social justice, may call for less than reimbursement of the full market value*”.

Illi sakemm ligi ma tigix kontestata u dikjarata nulla l-Qorti trid timxi fuq dik il-ligi. Biex il-Qorti tidhol f'ezami ta' ksur

---

<sup>4</sup> L-istat jirregola sa certu punt ukoll is-suq tal-proprjeta` kummercjali bil-ligijiet tieghu biex fost affarijiet ohra jhares l-impiegi u l-gholi tal-prezzijiet fis-suq.

<sup>5</sup> para. 52-53.



ta' drittijiet fundamentali u *r-requirement of proportionality between the demands of the general interest of the community and the requirement of the individuals fundamental rights* u jekk *the person concerned suffered an excessive and disproportionate burden*<sup>6</sup>, jiddependi mill-fatti specie ta' kull kaz bhala ma sarx, per eżempju, fil-kaz ta' **Amato Gauci** u ta' **Bugeja et v. Avukat Generali**<sup>7</sup>.

Fil-kaz in ezami meta l-partijiet dahlu fi ftehim ta' lokazzjoni l-ligi tal-kera kienet ilha in vigore snin. Il-partijiet ghamlu dak il-ftehim volontarjament u konsapevoli b'liema regim legali kienu se jigu regolati bih. La darba l-partijiet kienu liberi li jiftehmu kif iridu u accettaw dawk il-kondizzjonijiet u r-regim li kien jirregola r-relazzjonijiet taghhom, ma jistghux issa jilmentaw li d-drittijiet fundamentali taghhom gew vjolati. L-appellati setghu kieku riedu ma ntrabtux b'dak ir-regim u ghazlu minflok regim legali iehor li kien disponibbili li kien jippermettilhom jghollu l-kera u jiehdu lura l-fond. Inoltre meta sar il-ftehim il-kera miftiehem fil-perijodu in kwistjoni ma kienx wiehed baxx. L-appellati accettaw dak l-ammont ta' kera u ma ghamlux provizjon ghal awment ta' kera wara kull tant zmien.

Illi din il-Qorti taghmel referenza ghas-sentenza taghha tad-19 ta' Jannar 2010 fl-ismijiet **Emilia Farrugia v. Kummissarju tal-Artijiet et** fejn f'sitwazzjoni simili, pero` fejn il-ftehim kien dwar enfitewsi temporanja, il-Qorti qalet hekk:

“Il-qofol tal-kwistjoni kollha verament kien li, meta l-ligi kienet cara daqs il-kristall dwar x'kien ser jigri f'gheluq ic-cens, l-appellanti xorta wahda ghazlet li tidhol f'kuntratt ta' ghoti ta' proprjeta` b'cens temporanju..... Ma gie impost xejn fuq l-appellanti!

**7.** Din il-Qorti ma taqbel xejn mal-allegazzjoni tal-appellanti li fil-kaz taghha kienet sehhet esproprijazzjoni

---

<sup>6</sup> Amato Gauci

<sup>7</sup> Qorti Kostituzzjonali 7/12/2009

tal-ghamla *de facto*. M'hemmx dubju li l-appellanti hija l-proprjetarja tal-fond in kwistjoni – dan il-fatt qatt ma gie kontestat, apparti li gie dikjarat, fil-kuntratt tat-2 ta' Marzu 19907 li hija kienet wirtet il-mezzanin minghand ommha. Bhala proprjetarja hija mhux biss setghet tuza u cioe tgawdi l-proprjeta` skond l-iskop tal-istess oggett izda kellha d-dritt u l-liberta` li bhala sid illi tidhol f'relazzjonijiet guridici ma' haddiehor billi tbiegh il-proprjeta jew tikkoncediha b'enfitewsi, tikriha jew taghtiha sahsitra b'donazzjoni jew uzufrutt lil haddiehor. Ghalhekk, peress li *“the right to dispose of one's property constitutes a traditional and fundamental aspect of the right of property”*, l-appellanti, volontarjament u liberament minghajr ebda sfurzar minn haddiehor (ghall-anqas mill-atti ta' din il-kawza ma jirrizulta xejn minn dan), ezercitat dan id-dritt taghha meta bis-sahha ta' kuntratt fl-atti tan-Nutar Dottor Frank Portelli tat-2 ta' Marzu tas-sena 1990, appena msemmi, hija tat b'titolu ta' enfitewsi temporanja ghal sbatax-il sena dekkorribbli mill-istess data tal-att lill-appellat il-fond *de quo*. Tali relazzjoni guridika attivat il-mekkanizmu – u li kien diga` jezisti – li jinsab fl-Artikolu 12 tal-Ordinanza li Tnehi l-Kontroll tad-Djar [Kap. 158 tal-Ligijiet ta' Malta] li fid-data tal-koncessjoni tal-enfitewsi temporanja kien ilu fis-sehh disgha u ghoxrin sena, u f'tali perijodu l-Qrati taghna u l-Qorti ta' Strasbourg ippronunzzjaw ruhhom kemm-il darba x'iggustifika tali provvedimenti. Bil-pubblikazzjoni tal-kuntratt ta' enfitewsi temporanja l-appellanti volontarjament accettat li tissottometti ruhha ghall-Artikolu 12 tal-imsemmija Ordinanza u ghalhekk ghall-kontroll fuq l-uzu tal-proprjeta fl-interess pubbliku kif stabbilit b'dak l-artikolu”.

Fil-kaz li ghandha quddiemha din il-Qorti l-appellati dahlu ghal dak l-istat ta' fatt u ta' ligi volontarjament meta krew il-fond u kienu jafu bil-konsegwenzi legali sa mill-bidunett tal-kirja. Ghalhekk ma kien hemm ebda impatt fuq il-proprjeta` tal-appellati li huma ma kienux jafu bih jew li kien *“arbitrary”* u *“unforeseeable”*. Lanqas ma kien hemm xi *“uncertainty”* legislattiv meta sar il-ftehim. (ara **Hutten-Czapska v. Poland** (2006). Ghal din ir-raguni l-Qorti hija prekluziva milli tidhol fil-kwistjoni jekk *“the application of the law itself lacked adequate procedural safeguards aimed at*

Kopja Informali ta' Sentenza

*achieving a fair balance between the various interests of the tenants and those of the owners*<sup>8</sup>.

Irid jinghad finalment li, ghakemm proprjament din il-kawza tirreferi ghal zmien qabel saru r-riformi fil-Ligi tal-Kera permezz tal-Att X tal-2009 li emenda l-Kodici Civili, u billi saret ukoll referenza ghal dawn l-emendi mill-appellati fir-risposta taghhom, din il-Qorti hi tal-fehma li dawn l-emendi, li se jagevolaw is-sitwazzjoni tal-appellati, kemm fir-rigward tal-kera miftiehm kif ukoll dwar ir-ripresa tal-fond, ghandhom jittiehdu in konsiderazzjoni wkoll minn din il-Qorti billi llum is-sitwazzjoni jidher li tbiddlet.

Ghalhekk dawn l-aggravju tal-appellanti qed jigu milqugh.

### **Artikolu 6 tal-Konvenzjoni**

In vista tal-konkluzjoni li ma kien hemm ebda ksur tal-Artikolu 1 tal-Ewwel Protokoll mhux il-kaz li din il-Qorti tezamina wkoll l-ilment taht l-Artikolu 6 tal-Konvenzjoni.

### **Decide**

Ghal dawn il-motivi tiddeciedi billi tilqa' l-appelli tal-Avukat Generali u tas-socjeta` Emanuel Said Ltd u thassar u tirrevoka s-sentenza appellata tas-7 ta' Lulju 2010 u minflok tichad il-punti mqanqla fir-referenza, bl-ispejjez taz-zewg istanzi kontra l-appellati Zammit.

Tordna lir-Registratur jghaddi lura l-atti lill-Qorti Riferenti sabiex dik il-Qorti tkun tista' tiddisponi mill-kaz skont din is-sentenza.

### **< Sentenza Finali >**

-----TMIEM-----

---

<sup>8</sup> Amato Gauci.